



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	12th March 2013 2013 മാർച്ച് 12 21st Phalguna 1934 1934 ഫാൽഗുനം 21	No. നമ്പർ	11
---------------------	-----------------------------------------------------	-----------------------------------------------------------------------------	--------------	----

### PART III

## Police Department

#### ലേല പരസ്യം

നമ്പർ എം. 523/2011/എൽ.എ.റ്റി. 2013 ഫെബ്രുവരി 15.

തിരുവനന്തപുരം വിജിലൻസ് ആന്റ് ആന്റി-കറപ്ഷൻ ബ്യൂറോ ഡയറക്ടറുടെ അധീനതയിലുള്ളതും തിരുവനന്തപുരം വിജിലൻസ് ആന്റ് ആന്റി-കറപ്ഷൻ ബ്യൂറോയിലെ അഡീഷണൽ ലീഗൽ അഡ്വക്കേറ്റ് ജനറൽ ഉപയോഗിച്ചിരുന്നതുമായ ഡിപ്പാർട്ട്മെന്റ് വാഹനം പുജപ്പുര വിജിലൻസ് ആന്റ് ആന്റി-കറപ്ഷൻ ബ്യൂറോ സ്പെഷ്യൽ ഇൻവെസ്റ്റിഗേഷൻ യൂണിറ്റ്-1-ൽ സൂക്ഷിച്ചിട്ടുള്ളതും ഡിപ്പാർട്ട്മെന്റിന് ഉപയോഗമില്ലാത്തതുമായ ചുവടെ ചേർത്തിരിക്കുന്ന ഡിപ്പാർട്ട്മെന്റ് വക വാഹനം 15-2-2013-ാം തീയതി രാവിലെ 11 മണിക്ക് പുജപ്പുര വിജിലൻസ് ആന്റ് ആന്റി-കറപ്ഷൻ ബ്യൂറോ സ്പെഷ്യൽ ഇൻവെസ്റ്റിഗേഷൻ യൂണിറ്റ്-1-ൽ വെച്ച് പരസ്യമായി ലേലം/ടെണ്ടർ വഴി വിൽപന നടത്തുവാൻ ചില സാങ്കേതിക കാരണങ്ങളാൽ സാധിച്ചില്ല. ടി ലേലം 20-3-2013-ാം തീയതി രാവിലെ 11 മണിക്ക് പുജപ്പുര വിജിലൻസ് ആന്റ് ആന്റി-കറപ്ഷൻ ബ്യൂറോ സ്പെഷ്യൽ ഇൻവെസ്റ്റിഗേഷൻ യൂണിറ്റ്-1-ൽ വെച്ച് പരസ്യമായി ലേലം/ടെണ്ടർ വഴി വിൽപന നടത്തുന്നതാണ്.

വാഹനത്തിന്റെ രജിസ്റ്റർ നമ്പർ—KL-01-T-6437.

മോഡൽ—2000 അമ്പാസിഡർ കാർ.

നിരതദ്രവ്യം—` 2,000.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സമയത്ത് കൃത്യമായി ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് വാഹനത്തിന് നിശ്ചയിച്ചിട്ടുള്ള നിരതദ്രവ്യം ലേല സ്ഥലത്ത് അടച്ച് താൽക്കാലിക രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെടുന്നവർക്ക് നിരതദ്രവ്യം തിരിച്ച് നൽകുന്നതാണ്. ടി ലേല വസ്തുക്കൾ വിറ്റഴിക്കുന്നതിന് സീൽവച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകാൻ ആഗ്രഹിക്കുന്നവർ വെള്ള കടലാസിൽ തയ്യാറാക്കിയ അപേക്ഷയും ലീഗൽ അഡ്വക്കേറ്റ് ജനറൽ, വിജിലൻസ് ആന്റ് ആന്റി-കറപ്ഷൻ ബ്യൂറോ, വഞ്ചിയൂർ, തിരുവനന്തപുരം എന്ന വിലാസത്തിൽ മുദ്രണം ചെയ്ത് രജിസ്റ്റേർഡ് തപാലിൽ അയയ്ക്കേണ്ടതാണ്. അപേക്ഷ യോടൊപ്പം ടി ലേല വസ്തുവിന് നിശ്ചയിച്ചിട്ടുള്ള നിരതദ്രവ്യം ടി ആഫീസിൽ അടച്ചതിന്റെ താൽക്കാലിക രസീതും ഉണ്ടായിരിക്കേണ്ടതാണ്. ടെണ്ടർ അയയ്ക്കുന്ന കവറിനുമുകളിലായി 'ഉപയോഗമില്ലാത്ത KL-01-T-6437-ാം നമ്പർ വാഹനം വാങ്ങുന്നതിനുള്ള ടെണ്ടർ' എന്ന് വ്യക്തമായി എഴുതിയിരിക്കണം. ടെണ്ടർ സ്വീകരിക്കുന്ന അവസാന തീയതി 14-3-2013 പകൽ 12 മണിവരെ ആയിരിക്കും. ടെണ്ടർ നൽകുന്നവർ ലേലസമയത്ത് കൃത്യസമയത്ത് ഹാജരാകേണ്ടതാണ്.

ഉപകാരം ലഭിക്കുന്ന ടെണ്ടറുകൾ പരസ്യലേലം കഴിഞ്ഞാലുടൻ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി സ്ഥിരപ്പെടുത്തുന്നതും ടിയാൻ ലേലം/ടെണ്ടർ തുക മുഴുവനും

(വിൽപ്പന നികുതി + എസ്.റ്റി. + എ.എസ്.റ്റി. നിലവിലുള്ള നിരക്ക് ഉൾപ്പെടെ) ലേല സമയത്ത് അടച്ച് രസീത് വാങ്ങേണ്ടതാണ്. ലേലം സ്ഥിരപ്പെടുത്തിക്കൊണ്ടുള്ള ഉത്തരവ് കിട്ടി രണ്ടാഴ്ചയ്ക്കുള്ളിൽ ലേലം/ടെണ്ടർ കൊണ്ട ലേലവസ്തു ടി ആഫീസിൽ നിന്ന് സ്വന്തം ചെലവിൽ നീക്കം ചെയ്യേണ്ടതാണ്. ലേലം/ടെണ്ടർ സ്ഥിരപ്പെടുത്തിക്കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് കണ്ടുകെട്ടുന്നതും ടി ലേല വസ്തു പുനർ ലേലം ചെയ്യുന്നതു മായിരിക്കും. പുനർ ലേലത്തിൽ സർക്കാരിന് നഷ്ടം സംഭവിച്ചാൽ അത് മുൻലേലക്കാരനിൽ നിന്ന് ഈടാക്കുന്നതും എന്നാൽ കൂടുതലായി കിട്ടുന്ന തുകയ്ക്ക് അവകാശമില്ലാത്തതുകൊണ്ടും. ലേല നിബന്ധനകളും വ്യവസ്ഥകളും ആഫീസിൽനിന്ന് നേരിട്ടോ ടെലഫോൺ വഴിയോ അറിയാവുന്നതാണ്. ആഫീസിലെ ഫോൺ നമ്പർ 0471-2462092. ടി വാഹനം എല്ലാ പ്രവൃത്തി ദിവസങ്ങളിലും രാവിലെ 11 മണിമുതൽ വൈകുന്നേരം 4 മണിവരെയുള്ള സമയങ്ങളിൽ സ്പെഷ്യൽ ഇൻവെസ്റ്റിഗേഷൻ യൂണിറ്റ്-1 പോലീസ് സുപ്രണ്ടിന്റെ അനുമതിയോടുകൂടി പരിശോധിക്കാവുന്നതും വിവരങ്ങൾ ശേഖരിക്കാവുന്നതുമാണ്. യുക്തമെന്ന് തോന്നുന്നപക്ഷം മുന്നറിയിപ്പോ കാരണമോ കൂടാതെ ലേലം മാറ്റിവെയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം ലീഗൽ അഡ്വൈസറിന് ഉണ്ടായിരിക്കും.

ലീഗൽ അഡ്വൈസറുടെ ഓഫീസ്,  
വിജിലൻസ് ആന്റ്  
ആന്റി-കറപ്ഷൻ ബ്യൂറോ.  
തിരുവനന്തപുരം.

(ഒപ്പ്)  
ലീഗൽ അഡ്വൈസർ.

#### ലേല പരസ്യം

നമ്പർ ജി. 2/29201/12/എം.എം.

2013 ഫെബ്രുവരി 13.

മലപ്പുറം ജില്ലാ പോലീസ് മേധാവിയുടെ അധീനതയിലുള്ള തിരുർ മുനിസിപ്പാലിറ്റിയിലെ തൂക്കണ്ടിയൂർ വില്ലേജിൽ ഉൾപ്പെടുന്ന 18/277, 18/313, 18/314, 18/315, 18/317, 18/320, 18/321, 18/323, 18/325, 18/331, 18/332, 18/333, 18/334 എന്നീ നമ്പരുകളിലുള്ള പോലീസ് ക്വാർട്ടേഴ്സുകൾ 2013 മാർച്ച് മാസം 16-ാം തീയതി പകൽ 10 മണിക്ക് ടി കെട്ടിടത്തിന് സമീപം വെച്ച് പരസ്യമായി ലേലം ചെയ്ത് വിൽക്കുന്നതാണ്. ലേലത്തിൽ പങ്കെടുക്കുവാൻ താൽപര്യമുള്ളവർ ലേലസ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർമുമ്പ് 3,000 നിരതദ്രവ്യം കെട്ടിവെയ്ക്കേണ്ടതുമാണ്.

കൂടാതെ 2013 മാർച്ച് മാസം 14-ാം തീയതി 5 മണിക്ക് മുമ്പായി കിട്ടത്തക്കവണ്ണം സീൽ ചെയ്ത കവറിൽ നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് സഹിതം നേരിട്ടോ തപാൽ മാർഗ്ഗമോ ടെണ്ടറുകൾ സമർപ്പിക്കാവുന്നതാണ്.

ലേല സമയത്ത് കൂടുതൽ തുക വിളിക്കുന്ന/കാണിക്കുന്ന ആൾക്ക് ലേലം/ടെണ്ടർ താൽക്കാലികമായി ഉറപ്പിക്കുന്നതും, ടിയാൻ ഉടൻതന്നെ ലേലം/ടെണ്ടർ തുകയുടെ പകുതി സംഖ്യ (നികുതി ഉൾപ്പെടെ) അടവാക്കേണ്ടതും ബാക്കി സംഖ്യ ലേലം/ടെണ്ടർ സ്ഥിരപ്പെടുത്തിയ ഉത്തരവുകിട്ടി 7 ദിവസത്തിനകം മറ്റ് മുതലുകൾക്ക് കേടുപാടുകൾ വരാതെ പൊളിച്ചു നീക്കേണ്ടതാണ്. ടി നിബന്ധനകൾ പാലിക്കാതെ വന്നാൽ ടിയാൻ അടച്ച മൊത്തസംഖ്യയും സർക്കാരിലേക്ക് മുതൽ കൂട്ടുന്നതും പുനർ ലേലം നടത്തി ആയതിലുള്ള നഷ്ടം ആദ്യലേലക്കാരനിൽ നിന്നും ഈടാക്കുന്നതുമായിരിക്കും. പുനർ ലേലത്തിൽ കൂടുതൽ തുക ലഭിച്ചാൽ ടിയാൻ അതിൽ അവകാശം ഉണ്ടായിരിക്കുന്നതല്ല. യാതൊരു കാരണവും കൂടാതെ ലേലം മാറ്റിവെയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം മലപ്പുറം ജില്ലാ പോലീസ് മേധാവിക്ക് ഉണ്ടായിരിക്കും. സർക്കാർ വകുപ്പുകളിൽ നിലവിലുള്ള എല്ലാ നിബന്ധനകളും ഈ ലേലത്തിനും ബാധകമായിരിക്കും.

ജില്ലാ പോലീസ് ഓഫീസ്,  
മലപ്പുറം.

(ഒപ്പ്)  
ജില്ലാ പോലീസ് മേധാവി.